

પ્રસાર ભારતી

સમાચાર વિભાગ, આકાશવાણી, અમદાવાદ

Date: 08-07-2025

EVENING: 7.50 TO 8.00

Day : TUESDAY

National News

આકાશવાણી સમાચાર યશ્વી મહેતા વાંચે છે.

- 1) પ્રધાનમંત્રી બ્રાઝિલની રાજધાની બ્રાઝિલિયા પહોંચ્યા-સૈન્ય સન્માન સાથે શ્રી મોદીનું ભવ્ય સ્વાગત કરાયું.
- 2) CBI-એ નોઈડામાંથી યુકે અને ઓસ્ટ્રેલિયન નાગરિકોને નિશાન બનાવતી સાયબર છેતરપિંડીનો પર્દાફાશ કર્યો
- 3) શિશુઓ અને ખૂબ જ નાના બાળકો માટે વિશ્વની પ્રથમ મેલેરિયા સારવારને ઉપયોગ માટે મંજૂરી
- 4) મધ્ય ટેક્સાસમાં પૂરને કારણે અત્યાર સુધી 104 લોકોના મોત
- 5) દીપિકા કુમારી અને જ્યોતિ સુરેખા વેન્નમ આજે સ્પેનમાં તીરંદાજી વિશ્વકપમાં ભારતનું નેતૃત્વ કરશે

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી શકશો)

PM MODI BRAZIL

પ્રધાનમંત્રી નરેન્દ્ર મોદી પાંચ દેશના પ્રવાસના ચોથા તબક્કામાં આજે બ્રાઝિલની રાજધાની બ્રાઝિલિયા પહોંચ્યાં છે. બ્રાઝિલિયાના અલ્વોરાડા પેલેસ ખાતે સૈન્ય સન્માન સાથે શ્રી મોદીનું ભવ્ય સ્વાગત કરાયું. તેમજ શ્રી મોદીને ગાર્ડ ઓફ ઓનર અપાયું. આ પ્રસંગે બ્રાઝિલના રાષ્ટ્રપ્રમુખ લુઈસ ઈનાસિયો લુલા દા સિલ્વા વિશેષ ઉપસ્થિત રહ્યા. આ સન્માન ભારત અને બ્રાઝિલના મજબૂત થતા સંબંધોનું પ્રતીક છે.

.....

PM MODI - NAMIBIA VISIT

પ્રધાનમંત્રી નરેન્દ્ર મોદીના આગામી નામિબિયા પ્રવાસમાં બંને દેશ વચ્ચે આર્થિક ભાગીદારીને નવી ઉંચાઈએ લઈ જવાનો પ્રયાસ કરાશે. નામિબિયામાં ભારતના હાઈ કમિશનર રાહુલ શ્રીવાસ્તવે આકાશવાણી સમાચાર સાથેની વિશેષ વાતચીતમાં કહ્યું, નામિબિયા સંશાધનોથી સમૃદ્ધ દેશોમાંથી એક છે અને એટલે કે, આ ક્ષેત્રોમાં ભારત-નામિબિયા વચ્ચે વ્યાપક સહકારની અપેક્ષા છે.

પ્રસ્તુત છે નામિબિયાથી અમારાં સંવાદદાતા અપર્ણા ખૂંટનો અહેવાલ...

(V/C- APARNA KHUNT)

.....

PM NAMIBIA

ભારત અને નામિબિયા વર્ષોથી મૈત્રીપૂર્ણ સંબંધો ધરાવે છે. આ ભાગીદારીનું એક ચમકતું ઉદાહરણ હીરા ઉદ્યોગ છે, જ્યાં ભારતીયો માત્ર અગ્રણીઓ જ નહીં પરંતુ નામિબિયાના યુવાનોમાં રોજગારી સર્જનમાં પણ નોંધપાત્ર યોગદાન આપી રહ્યા છે. સુરતના એક સ્વપ્નદ્રષ્ટા ઉદ્યોગસાહસિક મહેન્દ્ર શાહ છેલ્લા 15 વર્ષથી હીરા ફેક્ટરીનું સંચાલન કરી રહ્યા છે. 15 વર્ષ પહેલાં ફક્ત 13 નામિબિયન કામદારોથી શરૂ થયેલી આ ફેક્ટરી દેશની સૌથી મોટી હીરા સુવિધા બની ગઈ છે.

(બાઈટ : મહેન્દ્ર શાહ, ઉદ્યોગસાહસિક) JOURNEY

નામિબિયાના હીરા ઉદ્યોગમાં ભારતનો પહેલેથી જ મજબૂત પ્રભાવ છે અને મહેન્દ્ર શાહ જેવા ભારતીય ઉદ્યોગસાહસિકો આશાવાદ સાથે પ્રધાનમંત્રી નરેન્દ્ર મોદીની આ મુલાકાતની રાહ જોઈ રહ્યા છે.

(બાઈટ : મહેન્દ્ર શાહ, ઉદ્યોગસાહસિક) PM MODI

.....

PM-JAN DHAN

નાણા મંત્રાલયે આજે સ્પષ્ટતા કરી છે કે બેંકોને નિષ્ક્રિય પ્રધાનમંત્રી જન ધન ખાતાઓ બંધ કરવા માટે કોઈ નિર્દેશ આપવામાં આવ્યો નથી. મીડિયા અહેવાલો અનુસાર, નાણાકીય સેવાઓ વિભાગે બેંકોને આવા ખાતાઓ બંધ કરવા કહ્યું છે. એક નિવેદનમાં, મંત્રાલયે જણાવ્યું હતું કે તે

નિષ્ક્રિય જન ધન ખાતાઓની સંખ્યા પર સતત નજર રાખે છે અને બેંકોને સલાહ આપે છે કે તેઓ ખાતાધારકોનો સંપર્ક કરીને તેમના ખાતાઓને કાર્યરત બનાવે. તેમણે ભાર મૂક્યો કે જન ધન ખાતાઓની કુલ સંખ્યામાં વધારો થયો છે, અને નિષ્ક્રિય ખાતાઓને મોટા પાયે બંધ કરવાની કોઈ ઘટના મંત્રાલયના ધ્યાનમાં આવી નથી. તેમણે એમ પણ કહ્યું કે, જન ધન યોજના ખાતાઓ, જીવન જ્યોતિ વીમા યોજના, અટલ પેન્શન યોજના અને અન્ય કલ્યાણકારી યોજનાઓનો મહત્તમ ઉપયોગ કરવા માટે ત્રણ મહિનાનું અભિયાન ચાલી રહ્યું છે.

.....

CBI-CYBER FRAUD

કેન્દ્રીય તપાસ સંસ્થા CBI-એ નોઈડામાં મુખ્ય આરોપીઓની ધરપકડ કરીને યુકે અને ઓસ્ટ્રેલિયન નાગરિકોને નિશાન બનાવતી સાયબર છેતરપિંડીનો પર્દાફાશ કર્યો છે.

સંસ્થાએ નોઈડામાં ત્રણ સ્થળોએ દરોડા પાડ્યા હતા, જેમાં નોઈડા સ્પેશિયલ ઇકોનોમિક ઝોનમાંથી કાર્યરત નકલી કોલ સેન્ટરનો પણ સમાવેશ થાય છે. દરોડા દરમિયાન, તેણે અદ્યતન કોલિંગ ઇન્ફ્રાસ્ટ્રક્ચર, પીડિતોને છેતરવા માટે ઉપયોગમાં લેવાતી સ્ક્રિપ્ટો અને છેતરપિંડી અને ખંડણીને છતી કરતા દસ્તાવેજો સહિત વ્યાપક પુરાવા જપ્ત કર્યા છે. ફર્સ્ટ આઈડિયા નામ હેઠળ કાર્યરત સિન્ડિકેટનું કોલ સેન્ટર ટેકનોલોજીકલ રીતે અત્યાધુનિક હોવાનું જાણવા મળ્યું હતું, જેના કારણે સરહદ પાર ગુપ્તતા અને મોટા પાયે પીડિતોને નિશાન બનાવવામાં સક્ષમ બન્યા હતા.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

BJP- KOLKATA CASE REPORT

ભાજપે આજે પશ્ચિમ બંગાળ પોલીસ પર કોલકાતાની વિદ્યાર્થીનીના કથિત સામૂહિક દુષ્કર્મ કેસની નિષ્પક્ષ તપાસ ન કરવાનો આરોપ લગાવ્યો હતો. આ કેસની તપાસ માટે રચાયેલી પાર્ટી સમિતિના સભ્ય રહેલા ભાજપ નેતા સત્યપાલ સિંહે નવી દિલ્હીમાં મીડિયાને સંબોધતા, આરોપ લગાવ્યો કે પોલીસે તથ્યો સાથે છેડછાડ કરી છે. તેમણે દાવો કર્યો હતો કે આ ઘટનામાં સામેલ મુખ્ય આરોપીનું નામ પ્રાથમિક બાતમી અહેવાલ-FIRમાંથી દૂર કરવામાં આવ્યું છે. શ્રી સિંહે મુખ્યમંત્રી મમતા બેનર્જી પર રાજ્યમાં ગુનેગારોને બચાવવાનો પણ આરોપ લગાવ્યો હતો.

(બાઇટ: SATYAPAL-SINGH-BJP)

ચાર સભ્યોની ભાજપ સમિતિએ પોતાના અહેવાલમાં આ મામલાની સ્વતંત્ર ન્યાયિક તપાસ કરાવવાની ભલામણ કરી છે. સત્ય પાલ સિંહની સાથે, ભાજપના વરિષ્ઠ નેતાઓ મીનાક્ષી લેખી, બિપ્લબ કુમાર દેબ અને મનન કુમાર મિશ્રા આ સમિતિના સભ્યો હતા.

.....

BABY- MALARIA DRUG

શિશુઓ અને ખૂબ જ નાના બાળકો માટે યોગ્ય વિશ્વની પ્રથમ મેલેરિયા સારવારને ઉપયોગ માટે મંજૂરી આપવામાં આવી છે. દવા ઉત્પાદક નોવાર્ટિસને સ્વિસ સત્તાવાળાઓ તરફથી કોઆર્ટેમ નામની તેની નવી મેલેરિયા દવા માટે મંજૂરી મળી છે. આ દવાનો વિકાસ ખૂબ જ મહત્વપૂર્ણ છે, કારણ કે મેલેરિયાથી સંબંધિત મોટાભાગના મૃત્યુ પાંચ વર્ષથી ઓછી ઉંમરના જૂથમાં થાય છે. આ વિકાસ પછી, આફ્રિકામાં આગામી થોડા અઠવાડિયામાં દવાનું ઉત્પાદન અને વિતરણ શરૂ થવાની ધારણા છે કારણ કે મોટાભાગના મેલેરિયાથી સંબંધિત મૃત્યુ આફ્રિકા ખંડમાં નોંધાયા છે.

.....

EVE. TEXAS-FLOOD

મધ્ય ટેક્સાસમાં અચાનક આવેલા પૂરને કારણે અત્યાર સુધી ૧૦૪ લોકોના મોત થયા છે અને ૪૧ લોકો ગુમ છે . મીડિયા અહેવાલ અનુસાર, બચાવકર્તાઓ ગુમ થયેલા લોકોની શોધ કરી રહ્યા છે જેથી આંકડા

ઝડપથી બદલાઈ રહ્યા છે, અને મૃત્યુઆંક વધી રહ્યો છે. ઘણા મૃતદેહોની હજુ સુધી ઔપચારિક ઓળખ થઈ શકી નથી.

સ્થાનિક મીડિયાએ અહેવાલ આપ્યો છે કે મોટાભાગના મૃત્યુ કેર કાઉન્ટીમાં થયા છે, જ્યાં નદી કિનારે આવેલા ખ્રિસ્તી બાળાઓની શિબિરમાં પૂર આવ્યું હતું, જેમાં ઘણા બાળકોના મોત થયા હતા અને અન્ય લોકો ગુમ થયા છે . શુક્રવારે વહેલી સવારે આ વિનાશ સર્જાયો હતો કારણ કે નદીની જળસપાટી ફક્ત ૪૫ મિનિટમાં જ ૨૬ ફૂટ જેટલી વધી ગઈ હતી.

.....

EVE ARCHERY

તીરંદાજીમાં, ભૂતપૂર્વ વિશ્વ નંબર વન દીપિકા કુમારી અને એશિયન ગેમ્સની સુવર્ણ ચંદ્રક વિજેતા જ્યોતિ સુરેખા વેન્નમ આજે રાત્રે સ્પેનના મેડ્રિડમાં શરૂ થનારા તીરંદાજી વર્લ્ડ કપ સ્ટેજ 4 માં ભારતનું નેતૃત્વ કરશે. આ ટુર્નામેન્ટમાં 16 સભ્યોની ભારતીય ટીમ ભાગ લઈ રહી છે. આ સ્પર્ધામાં 49 દેશોના 336 તીરંદાજો ભાગ લેશે અને આ મહિનાની 13 તારીખ સુધી ચાલુ રહેશે. કમ્પાઉન્ડ ક્વોલિફિકેશન રાઉન્ડ શરૂઆતના દિવસે ભારતીય સમય મુજબ રાત્રે 9 વાગ્યાથી યોજાશે.

.....

JITENDRA SINGH – RAJASTHAN

કેન્દ્રીય વિજ્ઞાન અને ટેકનોલોજી મંત્રી ડૉ. જીતેન્દ્ર સિંહે આજે રાજસ્થાનમાં ધોલપુર વિજ્ઞાન કેન્દ્રનું ઉદ્ઘાટન કર્યું. વિજ્ઞાન સેતુ પહેલ હેઠળ રાષ્ટ્રીય રોગ પ્રતિરક્ષા વિજ્ઞાન સંસ્થા દ્વારા તેની સ્થાપના કરવામાં આવી છે. આ પ્રસંગે ડૉ. સિંહે કહ્યું કે આ કેન્દ્ર યુવાનોમાં વૈજ્ઞાનિક વલણને પ્રોત્સાહન આપવા માટે એક મહત્વપૂર્ણ પ્રયાસ છે. તેમણે શાળાના વિદ્યાર્થીઓ દ્વારા આયોજિત વિજ્ઞાન પ્રદર્શનની પણ મુલાકાત લીધી. કાર્યક્રમ દરમિયાન રાજસ્થાનના ગૃહ રાજ્યમંત્રી જવાહર સિંહ બેધમ અને અન્ય લોકો પણ હાજર રહ્યા હતા.

.....

WAVE- KALAA SETU CHALLENGE

માહિતી અને પ્રસારણ મંત્રાલયે તેના વેવએક્સ સ્ટાર્ટઅપ એક્સિલરેટર પ્લેટફોર્મ દ્વારા 'કલા સેતુ - રીઅલ-ટાઇમ લેંગ્વેજ ટેક ફોર ઇન્ડિયા' સ્પર્ધા શરૂ કરી છે. આ રાષ્ટ્રવ્યાપી પહેલ ભારતના અગ્રણી AI સ્ટાર્ટઅપ્સને ભારતીય ભાષાઓમાં ટેક્સ્ટ ઇનપુટમાંથી ઓડિઓ, વિડિઓ અને ગ્રાફિક સામગ્રી બનાવવા માટે સ્વદેશી ઉકેલો વિકસાવવા માટે આમંત્રણ આપે છે. આ માટે, 30 જુલાઈ સુધી કલા સેતુ ચેલેન્જ પોર્ટલ દ્વારા નોંધણી અને અરજી કરી શકાય છે. તે જ સમયે, ભાષા સેતુ ચેલેન્જ શ્રેણી હેઠળ 22 જુલાઈ સુધી અરજીઓ સબમિટ કરી શકાશે.

.....

WIMBLEDON 2025

વિમ્બલ્ડન ટેનિસમાં, નવમા દિવસે આજે સાંજે ક્વાર્ટર ફાઇનલ શરૂ થતાં રોમાંચક મુકાબલો જોવા મળશે. પુરુષ એકલમાં, ડિકેન્ડિંગ ચેમ્પિયન અને સેકન્ડ સીડ કાર્લોસ અલ્કારાઝ બ્રિટનના કેમેરોન નોરી સામે ટકરાશે, જ્યારે મહિલા વિભાગમાં, વિશ્વ નંબર વન આરીના સબાલેન્કા બિનક્રમાંકિત જર્મન લૌરા સિગમન્ડ સામે ટકરાશે.

.....

